

देशभक्ति के नारों के साथ हर घर तिरंगा अभियान से जुड़ने का आव्हान

बीकानेर, (कासं)। हर घर तिरंगा अभियान के तहत रविवार को जिला मुख्यालय पर प्रभात फेरी का आयोजन किया गया। जिला कलेक्टर निशांत जैन प्रभात फेरी में शामिल हुए। प्रभात फेरी महारानी कन्या विद्यालय से खाना होकर एम.एन. हॉस्पिटल, हनुमान हत्या एवं जूनागढ़ होते हुए जिला कलेक्ट्रेट पहुंची। प्रतिभागियों ने हाथों में तिरंगा लेकर देशभक्ति के नारों एवं राष्ट्रप्रेम के संदेशों के साथ आमजन को हर घर तिरंगा अभियान से जुड़ने का आव्हान किया। इस अवसर पर जिला कलेक्टर निशांत जैन ने कहा कि तिरंगा देश की एकता, अखंडता, गौरव और बलिदान का प्रतीक है।

हर घर तिरंगा अभियान का उद्देश्य प्रत्येक नागरिक को राष्ट्रध्वज के सम्मान और राष्ट्रप्रेम की भावना से जोड़ना है। उन्होंने जिलेवासियों से अभियान के तहत आयोजित होने वाले विभिन्न कार्यक्रमों अधिकाधिक सहभागिता करने तथा अपने घरों एवं प्रतिष्ठानों पर तिरंगा फहराने का आव्हान किया। जिले में हर घर तिरंगा अभियान के तहत 9 से 17 अगस्त तक जिला, नगरीय निकाय, पंचायत समिति एवं ग्राम पंचायत स्तर पर विभिन्न



बीकानेर कलेक्टर निशांत जैन हर घर तिरंगा अभियान प्रभात फेरी में शामिल हुए। उनके साथ बड़ी संख्या में जनप्रतिनिधि, अधिकारियों, विद्यार्थियों ने हाथों में तिरंगा लेकर हिस्सा लिया।

जनभागीदारी आधारित गतिविधियों का आयोजन किया जा रहा है। 10 अगस्त को दोपहर 1 बजे तिरंगा बाइक, ई-बाइक एवं साइकिल रैली आयोजित होगी। यह रैली अम्बेडकर सर्किल से गांधी पार्क होते हुए जिला कलेक्ट्रेट तक जायेगी। 11 एवं 12 अगस्त को जननारायण व्यास कॉलोनी स्थित ग्रामीण हाट में सुबह 9 से शाम 6 बजे तक तिरंगा प्रदर्शनी एवं

मेले का आयोजन होगा। इसमें तिरों के महत्व पर आधारित फोटो एवं वीडियो प्रदर्शनी, हस्तशिल्प, हाथ से तिरंगा निर्माण, राजस्थान की सांस्कृतिक विरासत तथा स्थानीय उत्पादों से जुड़ी गतिविधियां होंगी। 13 एवं 14 अगस्त को महाराजा गंगासिंह विश्वविद्यालय में विभाजन विधीधिका प्रदर्शनी आयोजित की जायेगी। साथ ही जिला एवं पंचायत स्तर पर विभाजन

विषयक प्रदर्शनीयों एवं फिल्मों का प्रदर्शन होगा।

शहर भाजपा अध्यक्ष सुमन छाजेड़, सत्यप्रकाश आचार्य, अशोक प्रजापत, श्याम सिंह हाडला, चंपालाल गेधर, मुकेश ओझा, सुनीता हटीला, राधा खत्री, रामकुमार व्यास, राजाराम सिंगढ़ समेत अन्य जनप्रतिनिधि, सीईओ जिला परिषद शैलजा पांडेय, निगम और बीडीए कमिश्नर सिद्धार्थ

- जिले में हर घर तिरंगा अभियान के तहत 9 से 17 अगस्त तक जिला, नगरीय निकाय, पंचायत समिति एवं ग्राम पंचायत स्तर पर विभिन्न जनभागीदारी आधारित गतिविधियों का आयोजन किया जा रहा है**

पलानीचामी, एसडीएम बीकानेर आईएसएस सुश्री महिमा कसाना, आईएसएस मनु गर्ग, प्राच्य विद्या प्रतिष्ठान के वरिष्ठ अनुसंधान अधिकारी नितिन गोयल, सीडीईओ महेन्द्र शर्मा, डीईओ माध्यमिक रामगोपाल शर्मा, डीईओ प्रारंभिक के. डी. चारण, एसीईओ ऋतुराज महला, राजीविका डीपीएम दिनेश कुमार मिश्रा, जिला परिषद आईईसी कॉर्डिनेटर गोपाल जोशी समेत अन्य प्रशासनिक अधिकारी मौजूद थे।

कुत्तों के हमले में हिरण घायल

कक्कू, (कासं)। कक्कू क्षेत्र के दावा गांव में रविवार को कुत्तों के झुंड ने एक हिरण पर हमला कर उसे घायल कर दिया। खेतों में काम कर रहे ग्रामीणों ने हिरण की चीख सुनकर तुरंत मौके पर पहुंचकर कुत्तों को भगाया और हिरण को बचाया।

स्थानीय लोगों ने बताया कि रविवार सुबह किसान धंवरलाल और उदराम गोदारा खेतों में काम कर रहे थे। उन्हें हिरण की आवाज सुनाई दी। पास जाकर देखा तो कुत्तों का झुंड हिरण पर हमला कर रहा था। इसी दौरान सोमलसर गांव के स्कूल के दास प्रिंसिपल पप्पूनाथ योगी भी मौके पर पहुंचे, जो छुट्टी पर अपने गांव दावा आए हुए थे।

धंवरलाल, उदराम गोदारा और पप्पूनाथ योगी ने मिलकर कुत्तों को भगाया और घायल हिरण को सुरक्षित बाहर निकाला। इसके बाद करणाराम और जगदीश की मदद से हिरण को घर लाया गया। हिरण के घायल होने की सूचना वन्यजीव प्रेमी बजरंग को दी गई, जिन्होंने प्राथमिक उपचार की व्यवस्था की।

प्राथमिक उपचार के बाद घायल हिरण को आगे के इलाज और देखभाल के लिए रेस्क्यू सेंटर पहुंचाया गया। पप्पूनाथ योगी ने अपने निजी वाहन से हिरण को रेस्क्यू सेंटर तक पहुंचाया। ग्रामीणों और वन्यजीव प्रेमियों के सहयोग से हिरण को समय पर उपचार मिल सका।

खेत से 1.335 किलो डोडा पोस्ट बरामद

बज्जू, (कासं)। रणजीतपुरा थाना पुलिस ने अवैध मादक पदार्थों की रोकथाम के लिए चलाये जा रहे ऑपरेशन नीलकंठ के तहत कारंबाई की है। पुलिस ने 1.335 किलोग्राम अवैध डोडा- पोस्ट जब्त कर एक आरोपी को गिरफ्तार किया है। आरोपी को खिलाफ एनडीपीएस एक्ट के तहत मामला दर्ज किया गया है।

रणजीतपुरा थानाधिकारी पुलिस निरीक्षक जगदीशसिंह ने बताया कि मुखबिर की सूचना पर 8 अगस्त 2026 को चक 04 आरएम रणजीतपुरा में एक टीम ने दबिश दी। टीम ने बार्डनंबर 07, चक 04 आरएम रणजीतपुरा निवासी 36 वर्षीय रामचन्द्र पुत्र राजाराम भादू विश्णोई के खेत की तलाशी ली। तलाशी के दौरान खेत में झाड़ियों के बीच छिपाकर रखा गया 1.335 किलोग्राम डोडा पोस्ट बरामद हुआ। पुलिस ने डोडा पोस्ट जब्त कर चलाए जा रहे अभियान के तहत गश्त के दौरान की गई। गिरफ्तार आरोपी की पहचान सतपाल पुत्र ओमप्रकाश सुथार (35) निवासी रमचन्द्र के खिलाफ एनडीपीएस एक्ट के तहत मुकदमा दर्ज किया है।

इस मामले की आगे की जांच पुलिस थाना बज्जू के थानाधिकारी पुलिस निरीक्षक चन्द्रजीत सिंह भाटी

- आरोपी को गिरफ्तार कर एनडीपीएस एक्ट के तहत मामला दर्ज किया**

कर रहे हैं। इस कारंबाई को अंजाम देने वाली पुलिस टीम में थानाधिकारी जगदीशसिंह के साथ हैड कांस्टेबल प्रतापदान, कांस्टेबल मोडाराम, लालाराम, मोबताराम और डीआर जगदीश शामिल थे। पुलिस ने बताया कि कांस्टेबल लालाराम की भूमिका इसमें महत्वपूर्ण रही।

वहीं नोहर पुलिस ने ऑपरेशन चक्रव्यूह के तहत कारंबाई करते हुए 5.27 ग्राम अवैध हेरोइन (चिट्ठा) के साथ एक आरोपी को गिरफ्तार किया है। यह गिरफ्तारी जिला पुलिस अधीक्षक बी. आदित्य के निर्देशन में चलाए जा रहे अभियान के तहत गश्त के दौरान की गई। गिरफ्तार आरोपी की पहचान सतपाल पुत्र ओमप्रकाश सुथार (35) निवासी श्योरानी, पुलिस थाना नोहर के रूप में हुई है। पुलिस ने नशे के कारोबार पर शिकंजा कसा।

कालू के अस्पताल में चिकित्सा व्यवस्था बदहाल

कालू, (कासं)। कालू उप जिला अस्पताल में चिकित्सा सुविधाओं की बदहाली को लेकर सवाल उठे हैं। जिला विधिक सेवा प्राधिकरण के अधिकार मित्र एवं पैनल सदस्य श्रेयांस बैद ने मुख्य चिकित्सा एवं स्वास्थ्य अधिकारी बीकानेर को पत्र लिखकर तत्काल सुधार की मांग की है।

इस पत्र की एक प्रतिलिपि जिला विधिक सेवा प्राधिकरण, बीकानेर के सचिव को भी भेजी गई है। यह कारंबाई जिला विधिक सेवा प्राधिकरण के निर्देशानुसार की गई है। तालुका लुण्कारनसर में ड्यूटी के दौरान स्थानीय निवासियों और मरीजों ने अस्पताल में व्याप्त अव्यवस्थाओं से श्रेयांस बैद को अवगत कराया था, जिसके बाद यह पत्र लिखा गया।

पत्र में प्रमुख रूप से अस्पताल की एक्स-रे मशीन के ट्रांसफार्मर के

- एक्स-रे मशीन का ट्रांसफार्मर खराब होने के कारण स्पष्ट एक्स-रे रिपोर्ट नहीं मिलने से मरीज परेशान**

खराब होने का जिक्र किया गया है। ट्रांसफार्मर खराब होने के कारण एक्स-रे रिपोर्ट की गुणवत्ता प्रभावित हो रही है, जिससे मरीजों को स्पष्ट जांच रिपोर्ट नहीं मिल पा रही है। बैद ने ट्रांसफार्मर की शीघ्र मरम्मत या नया ट्रांसफार्मर लगाने की मांग की है। एक अन्य गंभीर समस्या चिकित्सक क्वार्टर नंबर 2 और 3 से संबंधित है। ये क्वार्टर सीवरेज व्यवस्था से नहीं जुड़े हैं और लगभग 7 वर्षों से इनकी कोई मरम्मत नहीं हुई है।

देशनोक में रिमझिम बारिश

देशनोक, (कासं)। देशनोक कस्बे में रविवार सुबह मौसम का मिजाज बदल गया। आसमान में काले बादल छाए रहे और ठंडी हवाएं चली। सुबह कुछ देर रिमझिम बारिश भी हुई, जिसके बाद तापमान में गिरावट दर्ज की गई।

स्थानीय लोगों ने बताया कि दिनभर आसमान में बादलों की आवाजाही बनी रही। बारिश के बाद आई ठंडक से लोगों को पिछले दिनों की भीषण गर्मी से काफी सुकून मिला। कई लोग इस सुहाने मौसम का आनंद लेते देखे गए। कस्बे में दिनभर बादल छाए रहने से एक बार फिर अच्छी बारिश की उम्मीद जगी है।

ग्रामीण क्षेत्रों में भी लोगों की नजरें आसमान पर टिकी हुई हैं। बारिश से किसानों के चेहरे खिल गए। सुबह हुई हल्की बारिश का असर सड़कों और गलियों में भी महसूस किया गया। स्थानीय लोगों को आगे भी बारिश होने की उम्मीद है।

पत्नी को बचाने आये पति पर हमला, जेई के वार से सिर फटा

नापासर, (कासं)। नापासर थाना क्षेत्र के नौरंगदेसर गांव में गली के विवाद को लेकर परिवार के साथ मारपीट का मामला सामने आया है। आरोप है कि घर में घुसकर महिला से धक्का-मुक्की की गई। जब पति ने विरोध किया तो उस पर जेई से हमला कर दिया जिससे उसका सिर फट गया। इस मामले में चार लोगों के खिलाफ मुकदमा दर्ज किया गया है।

थानाधिकारी कविता पूनिया ने बताया कि नौरंगदेसर निवासी हनुमान प्रसाद पुत्र सोहनलाल कुम्हार ने इस संबंध में रिपोर्ट दर्ज कराई है। रिपोर्ट के अनुसार हनुमान प्रसाद अपनी दुकान पर बैठे थे। तभी पड़ोसी खेताराम पुत्र सरवणराम जाट ने उन्हें फोन कर बताया कि उनके घर के पीछे वाली गली में कुछ लोग घर में घुसकर उनकी

पत्नी के साथ मारपीट कर रहे हैं। सूचना मिलते ही हनुमान प्रसाद बाइक से घर पहुंचे।

घर पहुंचने पर हनुमान प्रसाद ने देखा कि श्रवणराम पुत्र रामरख कूंकणा, राम लक्ष्मण पुत्र रामरख कूंकणा, रामरख पुत्र केशुराम कूंकणा और रामरख की पत्नी वहां मौजूद थे। आरोप है कि ये लोग हनुमान प्रसाद की पत्नी के साथ गाली-गलौज और धक्का-मुक्की कर रहे थे। जब हनुमान प्रसाद ने इसका विरोध किया तो आरोपियों ने उनके साथ मारपीट शुरू कर दी। आरोप है कि राम लक्ष्मण ने जान से मारने की नीयत से जई से हनुमान प्रसाद के सिर पर वार किया, जिससे उनका सिर फट गया और खून बहने लगा। रिपोर्ट में यह भी आरोप लगाया गया है कि चारों आरोपियों ने लाठी-

डंडों से भी मारपीट की। इसके अलावा रामरख और राम लक्ष्मण ने हनुमान प्रसाद पर ट्रैक्टर चढ़ाने का प्रयास भी किया। थानाधिकारी कविता पूनिया ने बताया कि पुलिस ने हनुमान प्रसाद की रिपोर्ट के आधार पर मामला दर्ज कर लिया है और घटना की जांच शुरू कर दी है। हेड कांस्टेबल शक्ति सिंह मामले की जांच कर रहे हैं।

सार-समाचार

सम्मेलन में व्यापार, उद्योग, कर व्यवस्था पर मार्गदर्शन दिया



बीकानेर में भारतीय उद्योग व्यापार मंडल के सम्मेलन में केन्द्रीय कानून मंत्री अर्जुनराम मेघवाल का सम्मान किया।

बीकानेर, (कासं)। भारतीय उद्योग व्यापार मंडल द्वारा आयोजित 45वें व्यापारी दिवस के अवसर पर व्यापारी सम्मेलन का आयोजन कंस्टीट्यूशन क्लब, नई दिल्ली में राष्ट्रीय अध्यक्ष बाबूलाल गुप्ता की अध्यक्षता में किया गया। मुख्य अतिथि केंद्रीय कानून मंत्री अर्जुनराम मेघवाल ने सम्मेलन में व्यापार, उद्योग, कर व्यवस्था, डिजिटल अर्थव्यवस्था तथा व्यापारियों से जुड़े विभिन्न समसामयिक विषयों पर मार्गदर्शन किया। सम्मेलन में देशभर से आये व्यापारियों एवं उद्योग जगत के प्रतिनिधियों ने भाग लिया। इस अवसर पर भारतीय उद्योग व्यापार मंडल के राजस्थान प्रदेशाध्यक्ष मोहन सुराणा के नेतृत्व में संपत पारीक, मनीष सोनी, प्रकाश मेघवाल, जेटमल नाहटा, शिखरचंद डागा एवं संजय सोनी ने केन्द्रीय मंत्री अर्जुनराम मेघवाल का स्मृति चिन्ह शेंट कर सम्मान किया।

सफाई व पौधारोपण कर आदिवासी दिवस मनाया




मीणा समाज बीकानेर के अध्यक्ष बाबूलाल मीणा के नेतृत्व में मोक्षधाम में पौधारोपण किया।

बीकानेर, (कासं)। मीणा समाज बीकानेर के अध्यक्ष बाबूलाल मीणा (छोलक) के नेतृत्व में शिव मंदिर एवं मोक्षधाम की साफ- सफाई करके पौधारोपण किया। पौधारोपण करके मीणा के चौक में विश्व आदिवासी दिवस मीणा समाज ने बड़ी धूमधाम से मनाया। मीणा ने कहा कि जल जंगल ज़मीन के संरक्षण में सदियों से सदैव कलीन प्रकृति के सच्चे सेवक आदिवासी थे। हम सब मिलकर आदिवासी समाज की सांस्कृतिक विरासत की रक्षा करने का संकल्प लें। उन्होंने कहा कि समाज के कमजोर वर्ग के बच्चों को उच्च शिक्षा दिलाने में सहयोग करेंगे। मानाराम मीणा संरक्षक ने कहा कि जीवन में हर ईंसान को पेड़ लगाने का आव्हान किया। दिनेश कुमार मीणा ने कहा कि आदिवासी पर्यावरण संरक्षण ईमानदारी के गुण समाज में सदभाव और बंधुत्व का संदेश देते हैं। उन्होंने सभी आदिवासी से राष्ट्र निर्माण में भागीदारी का आव्हान किया। साथ ही कहा कि समाज के युवाओं को शिक्षा और संस्कार अपनाने पर जोर देना चाहिए। इस कार्यक्रम में मोहन लाल मीणा, मानाराम मीणा, अशोक मीणा, दिनेश मीणा, निर्भय मीणा, संजय मीणा, गोवर्धन लाल मीणा, गोविंद मीणा, नाथुराम, विनय मीणा, जितेन्द्र मीणा आदि इस कार्यक्रम में शामिल थे।

35 पार्थिव शिवलिंगों का पूजन किया

नोखा, (कासं)। नोखा में लाहोटी चौक स्थित अयोध्या धाम में चातुर्मास सत्संग समिति की ओर से चल रहे चातुर्मास कार्यक्रम के तहत रविवार को भगवान श्रीशंकर की सामूहिक पूजा-अर्चना की गई। इस दौरान 25 जोड़ों ने 35 पार्थिव शिवलिंगों का पूजन किया। जिसमें लगभग 125 श्रद्धालुओं ने भाग लिया। चातुर्मास सत्संग समिति के अनुसार, 10 अगस्त को अयोध्या धाम पंडाल में शाम 5:30 बजे सोम प्रदोष के अवसर पर एक और सामूहिक पूजा का आयोजन किया जायेगा। यह पूजा परम पूज्य दंडी स्वामी ब्रह्मानंद सरस्वती महाराज के सानिध्य में संपन्न होगी। समिति ने श्रद्धालुओं से बड़ी संख्या में उपस्थित होकर इस पूजा का लाभ लेने का आव्हान किया है। चातुर्मास कार्यक्रम के तहत अयोध्या धाम में प्रतिदिन सुबह 5 बजे प्रार्थना, सुबह 8 से 10 बजे तक भगवान श्रीशंकर की सामूहिक पूजा-अर्चना, दोपहर 3 बजे भजन-कीर्तन और शाम 4 से 6 बजे तक वाल्मीकि रामायण कथा का आयोजन किया जा रहा है। रात 8 बजे शिव महिमा स्तोत्र सहित अन्य स्तोत्रों का पाठ होता है। अयोध्या धाम में चल रही वाल्मीकि रामायण कथा को लेकर श्रद्धालुओं में विशेष उत्साह देखा जा रहा है। दोपहर बाद से ही कथा स्थल पर भक्तों का पहुंचना शुरू हो जाता है। रामनाम के जयघोष और भक्ति संगीत से पूरा परिसर भक्तिमय हो उठता है। दंडी स्वामी ब्रह्मानंद सरस्वती महाराज ने भगवान श्रीराम के आदर्श जीवन चरित्र का विस्तार से वर्णन किया, जिसे श्रद्धालुओं ने भक्ति भाव से सुना।

तीये की बैठक



अत्यंत दुःख के साथ सूचित करना पड़ रहा है कि हमारे पूजनीय पिताजी

आर्किटेक्ट विश्वनाथ शर्मा (फलोड)

का बैकुण्ठवास दिनांक 08.08.2026 को हो गया है। तीये की बैठक आज दिनांक 10.08.2026 को सायं 5 से 6 बजे तक महावीर स्कूल सी-स्कीम, जयपुर पर होगी।

शोकाकुल परिवार

हरीमोहन-शिवबाला, कृष्णमोहन-सन्तोष, शिवमोहन-इन्द्रा (पुत्र-पुत्रवधू), नरेन्द्र कुमार, राजेन्द्र कुमार (भ्राता), नरेश, दिनेश, लोकेश, प्रतीक, प्रवीण, प्रशान्त (भतीजे), नवीन, हर्ष, डॉ.गौरी, डॉ.ऋषि, एडवोकेट लक्ष्य, उदय, धनंजय, आयुष्मान, अद्विक (पौत्र), स्वाती-अरविन्द भाभडा,

श्वेता-नितीश शर्मा (पौत्री-दामाद) एवं समस्त फलोड परिवार

विश्व प्रेम चैम्बर्स, अजमेर रोड, जयपुर

मो.: 9660961113, 9828011025, 9828112525